

So fóru staraungarnir á flog – 10 dagar seinkaðir

Í vikuskiftinum 16. juni vóru teir fyrstu staraungarnir at síggja á flogi. Hetta eru einar 10 dagar seinri enn vanligt. Helst er tað, tað kalda veðrið ið er orsøkin.

19.06.2012 | [Eyðfinn Magnussen, Náttúruvísindadeildin](#)

Síðani 2006 havi eg fylgt við og skrivað niður, nær staraungarnir koma út og nær teir verða floygdur. Tíanverri havi eg ikki skrivað niður á hvørjum ári.

Í ár vórðu staraungarnir klaktir umleið 25. mai og fóru á flog 22 dagar seinri, tann 16. juni. Hetta eru einar 10 dagar seinri enn vanligt. Samanborið við 2011, komu staraungarnir í ár út 5 dagar seinri og vórðu floygdur 9 dagar seinri enn í 2011. Jens-Kjeld Jenen í Nólsoy upplýsir, at í ár ringmerkti hann teir fyrstu staraungarnar í Nólsoy tann 12. juni. Helst er tað, tað kalda veðrið, ið er orsøkin, til at starin í ár er so seinur á veg.

REIÐRINGIN

Føroyski starin verpir tvær ferðir um árið; í mai og juni. Tað hendir seg tó, at hann verpir triðju ferðina í august mánað. Starin verpur 5-6 egg hvørja ferð. Eggini eru blágrøn á liti. Starin bælir í 18 dagar og ungarnir verða floygdur 3 vikur seinri. Eftir at ungarnir eru floygdur, koma teir ikki aftur í reiðrið.

Teir fyrstu tveir til triggjar dagarnar ferðast foreldrini við ungunum og mata teir, men fara so frá teimum og verpa upp aftur. Eftir hetta fylkjast teir nýfloygdu staraungarnir saman í flokki og ferðast víða um í bø og haga.

Dato tá føroysku staraungarnir eru komnir út og floygdur árin 2006 til 2012.

Ár	Komnir út	Floygdur
2006	20. mai	10. juni
2007	21. mai	7. juni
2008	-	-
2009	13. mai	-
2010	-	-
2011	20. mai	7. juni
2012	25. mai	16. juni



Nýfloygdur staraungi verður mataður. Teir fyrstu tveir til triggjar dagarnar eftir at ungarnir eru floygdur verða teir mataðir av foreldrunum, men síðani mega teir klára seg sjálvar.

Seinastu tíðindi

29.04.2013

[ISLEX – ein ókeypis norðurlendsk orðabók á netinum](#)

Tað liggur ein ókeypis norðurlendsk orðabók á netinum – ein orðabók úr íslenskum inn í danskt,...

27.04.2013

[Hjallurin á sjónum](#)

- "Nei, altso, tað verður lagt øðiliga stóran dent á, at mann ikki selur tað, sum mann gramsar"....

22.04.2013

[Plásstrot fær aling at bjóða alduni av](#)

Einn stór avbjóðing liggur fyri framman, tí vit ynskja ala meira enn vit gera í lýtuni.

19.04.2013

[Masterútbúgving í vegleiðing](#)

Setrið bjóðar partíðarlestur í lestrar- og yrkisvegleiðing á masterstigi frá lestrarbyrjan á heysti...

18.04.2013

[Nýggj leiti](#)

6 greinar um føroyskar barnabøkur 2003-2009

[Fleiri tíðindi...](#)

Vísir 1 til 10 av 879

[Síða 1](#) [Síða 2](#) [Síða 3](#) [Fram](#)